



नेपाल सरकार

संघीय मामिला तथा सामान्य प्रशासन मन्त्रालय
(सङ्घीय तथा प्रादेशिक कर्मचारी प्रशासन शाखा)

प.सं.: ०७५/७६

च.नं.: ४२



मिति २०७५/०४/३०

- श्री अर्थ मन्त्रालय सिंहदरवार ।
श्री उद्योग बाणिज्य तथा आपूर्ति मन्त्रालय सिंहदरवार ।
श्री उर्जा जलश्रोत तथा सिंचाइ मन्त्रालय सिंहदरवार ।
श्री कानून न्याय तथा संसदीय मामिला मन्त्रालय सिंहदरवार ।
श्री कृषि तथा पशुपन्छी मन्त्रालय सिंहदरवार ।
श्री भूमि व्यवस्था सहकारी तथा गरिबी निवारण मन्त्रालय सिंहदरवार ।
श्री खानेपानी मन्त्रालय सिंहदरवार ।
श्री गृह मन्त्रालय सिंहदरवार ।
श्री परराष्ट्र मन्त्रालय सिंहदरवार ।
श्री भौतिक पूर्वाधार तथा यातायात मन्त्रालय सिंहदरवार ।
श्री महिला बालबालिका तथा जेष्ठ नागरिक मन्त्रालय सिंहदरवार ।
श्री युवा तथा खेलकुद मन्त्रालय सिंहदरवार ।
श्री रक्षा मन्त्रालय सिंहदरवार ।
श्री वन तथा वातावरण मन्त्रालय सिंहदरवार ।
श्री शिक्षा विज्ञान तथा प्रविधि मन्त्रालय सिंहदरवार ।
श्री श्रम रोजगार तथा सामाजिक सुरक्षा मन्त्रालय सिंहदरवार ।
श्री संस्कृति पर्यटन तथा नागरिक उड्डयन मन्त्रालय सिंहदरवार ।
श्री सञ्चार तथा सूचना प्रविधि मन्त्रालय सिंहदरवार ।
श्री सहरी विकास मन्त्रालय सिंहदरवार ।
श्री स्वास्थ्य तथा जनसंख्या मन्त्रालय रामशाह पथ काठमाण्डौ ।

बिषय : प्रदेश मन्त्रालय एवं प्रदेशस्तरका निकायहरूमा कर्मचारी कामकाज गर्न खटाउने सम्बन्धमा ।

नेपाल सरकार (मन्त्रिपरिषद्को) बैठक संख्या २५/०७५ मिति २०७५/०४/२५ को प्रदेश मन्त्रालय एवं प्रदेशस्तरका निकायहरूमा कर्मचारी कामकाज गर्न खटाउने बिषयमा तपशिलमा उल्लेखित निर्णय भएकोले सोही बमोजिम गर्नु गराउनुहुन आदेशानुसार अनुरोध छ ।

निर्णय भएको व्यहोरा :-

(क) प्रदेश मन्त्रालय वा अन्तर्गतको स्वीकृत संगठन संरचना तथा दरवन्दीमा सेवा समूह संचालन गर्ने मन्त्रालय वा केन्द्रीय निकायले कर्मचारी समायोजन ऐन २०७४ तथा



नेपाल सरकार

संघीय मामिला तथा सामान्य प्रशासन मन्त्रालय

(सङ्घीय तथा प्रादेशिक कर्मचारी प्रशासन शाखा)

प.सं.: ०७५/७६


च.नं.: ९८५

कर्मचारी समायोजन नियमावली २०७४ बमोजिम कर्मचारी समायोजन नभए सम्म कर्मचारीहरूलाई कामकाज गर्न खटाउँदा राजपत्रांकित द्वितीय श्रेणी वा सो सरह तथा सो भन्दा मुनिका कर्मचारीहरूलाई एकमुष्ट रूपमा प्रदेश मुख्यमन्त्री तथा मन्त्रिपरिषद्को कार्यालयमा खटाउने ।

(ख) यसरी बुँदा नं. १ (क) बमोजिम खटिएका र यसपूर्व कामकाज गरिरहेका कर्मचारीहरूलाई प्रदेश मन्त्रालय एवं प्रदेशस्तरका निकायहरूको स्वीकृत संगठन संरचना तथा दरवन्दीको सम्बन्धित सेवा समूह उपसमूह तथा श्रेणीको पदमा कामकाज गर्न खटाउने अधिकार प्रदेश मुख्यमन्त्री तथा मन्त्रिपरिषद्को कार्यालयका प्रमुख सचिवलाई प्रत्यायोजन गर्ने ।

(ग) यसरी खटाइएका कर्मचारीहरूको अद्यावधिक विवरण केन्द्रीय अभिलेख प्रयोजनका लागि प्रदेशमा रहने मुख्यमन्त्री तथा मन्त्रिपरिषद्को कार्यालयले सेवा समूह संचालन गर्ने मन्त्रालय वा केन्द्रीय निकायमा उपलब्ध गराउने ।

(घ) यसरी खटाइएका कर्मचारीहरूको कानून बमोजिम अध्ययन र असाधारण विदा बाहेकका अन्य विदा काज स्वीकृत गर्ने र कुनै कर्मचारीलाई पुरस्कृत गर्नुपर्ने भए सो को आधार र कारण खोली सिफारिस गर्ने एवं विभागीय कारवाही गर्नु पर्ने भएका आवश्यक छानवीन गरी कसूर र सजाय प्रस्ताव गरी सेवा समूह संचालन गर्ने मन्त्रालय वा केन्द्रीय निकायमा पठाउने कार्य निजामती सेवा ऐन २०४९ निजामती सेवा नियमावली २०५० सुशासन(संचालन तथा व्यवस्थापन) ऐन २०६४ तथा सुशासन (संचालन तथा व्यवस्थापन) नियमावली २०६५ बमोजिम गर्ने गराउने जिम्मेवारी प्रदेश मुख्यमन्त्री तथा मन्त्रिपरिषद्को कार्यालयका प्रमुख सचिवलाई दिने ।


महेश कुमार दाहाल
(शाखा अधिकृत)

१९१७-
०६५१६

नेपाल-सरकार

संघीय मामिला तथा सामान्य प्रशासन मन्त्रालय

विषय:- प्रदेश मन्त्रालय एवं प्रदेशस्तरका निकायहरूमा कर्मचारी कामकाज गर्न खटाउने सम्बन्धमा ।
प्रस्ताव पेश गर्न माननीय विभागीय मन्त्रीबाट स्वीकृति प्राप्त मिति: २०७५।४।१८

१. विषयको संक्षिप्त व्यहोरा :-

नेपाल सरकार (कार्य विभाजन) नियमावली, २०७४ ले संघीय निजामती सेवा र अन्य संघीय सरकारी सेवाहरूको व्यवस्थापन, संघ, प्रदेश र स्थानीय तहमा कर्मचारी समायोजन र अन्तर प्रदेश कर्मचारी समन्वय एवं व्यवस्थापनको जिम्मेवारी संघीय मामिला तथा सामान्य प्रशासन मन्त्रालयलाई तोकिए बमोजिम कर्मचारी समायोजन ऐन, २०७४ तथा कर्मचारी समायोजन नियमावली, २०७४ जारी भएको छ । उक्त ऐन तथा नियमावली बमोजिम कर्मचारी समायोजनको कार्य सम्पन्न नहुँदासम्मको लागि सरकारी सेवामा कार्यरत राष्ट्रसेवक कर्मचारीहरूलाई प्रदेशमा रहने मन्त्रालय एवं प्रदेशस्तरका निकायहरूको संगठन संरचना तथा दरबन्दीमा कामकाज गर्न खटाउने कार्यलाई व्यवस्थित गर्नु पर्ने भएको ।

२. प्राप्त परामर्श तथा अन्य प्रासंगिक कुरा :-

कर्मचारी समायोजन ऐन, २०७४ को दफा ११ (१) मा प्रचलित कानून र यस ऐनमा अन्यत्र जुनसुकै कुरा लेखिएको भएतापनि प्रदेश र स्थानीय तहमा सेवा प्रवाहको व्यवस्था मिलाउन दफा ६ बमोजिम कर्मचारी समायोजन नभएसम्म नेपाल सरकारले सम्बन्धित सेवा समूह उपसमूहको कर्मचारीलाई संघ, प्रदेश र स्थानीय तहमा कामकाज गर्न खटाउन सक्नेछ भनी उल्लेख भएको छ भने कर्मचारी समायोजन नियमावली, २०७४ को नियम ८ मा नेपाल सरकार तथा सेवा संचालन गर्ने निकायले नियम ७ बमोजिम स्वीकृत भएको प्रदेश र स्थानीय तहको संगठन संरचना तथा दरबन्दीमा समायोजन नभएसम्मका लागि कर्मचारी खटाउँदा ऐनको दफा ११ बमोजिम सरकारी सेवाका कर्मचारीहरूलाई कामकाज गर्न खटाउने छ भनी उल्लेख भएको । सोही नियमावलीको नियम ३ बमोजिम गठित समितिले प्रदेशमा रहने मन्त्रालय एवं प्रदेशस्तरका निकायहरूको संगठन संरचना तथा दरबन्दी तेरीज नेपाल सरकार (मन्त्रपरिषद्) बाट स्वीकृत भएको ।

३. प्रस्ताव पेश गर्नु पर्नाको कारण र मन्त्रालयको सिफारिश :-

कर्मचारी समायोजन ऐन, २०७४ तथा कर्मचारी समायोजन नियमावली, २०७४ बमोजिम कर्मचारी समायोजन नभएसम्म प्रदेश मन्त्रालय एवं प्रदेशस्तरका निकायहरूमा कर्मचारीहरूलाई कामकाज गर्न खटाउने जिम्मेवारी प्रदेशमा रहने मुख्यमन्त्री तथा मन्त्रपरिषद्को कार्यालयका प्रमुख सचिवलाई प्रत्यायोजन गर्न उपयुक्त भएकोले यो प्रस्ताव नेपाल सरकार (मन्त्रपरिषद्) समक्ष पेश गर्न माननीय विभागीय मन्त्रीबाट मिति २०७५।४।१८ मा स्वीकृती प्राप्त भएकोले नेपाल सरकार (कार्यसम्पादन) नियमावली, २०६४ को अनुसूची १ को विषय संख्या ४१ बमोजिम यो प्रस्ताव पेश गरिएको छ ।


१९/०५/२०७५
१९/०५/२०७५

१९/०५/२०७५

४. निर्णय हुनु पर्ने व्यहोरा :-

- (क) प्रदेश मन्त्रालय वा अन्तर्गतको स्वीकृत संगठन संरचना तथा दरबन्दीमा सेवा समूह संचालन गर्ने मन्त्रालय वा केन्द्रीय निकायले कर्मचारी समायोजन ऐन, २०७४ तथा कर्मचारी समायोजन नियमावली, २०७४ बमोजिम कर्मचारी समायोजन नभए सम्म कर्मचारीहरूलाई कामकाज गर्न खटाउँदा राजपत्रांकित द्वितीय श्रेणी वा सो सरह तथा सो भन्दा मुनिका कर्मचारीहरूलाई एकमुष्ट रूपमा प्रदेश मुख्यमन्त्री तथा मन्त्रिपरिषद्को कार्यालयमा खटाउने ।
- (ख) यसरी बुँदा नं (क) बमोजिम खटिएका र यसपूर्व कामकाज गरिरहेका कर्मचारीहरूलाई प्रदेश मन्त्रालय एवं प्रदेशस्तरका निकायहरूको स्वीकृत संगठन संरचना तथा दरबन्दीको सम्बन्धित सेवा, समूह, उपसमूह तथा श्रेणीको पदमा कामकाज गर्न खटाउने अधिकार प्रदेश मुख्यमन्त्री तथा मन्त्रिपरिषद्को कार्यालयका प्रमुख सचिवलाई प्रत्यायोजन गर्ने ।
- (ग) यसरी खटाइएका कर्मचारीहरूको अद्यावधिक विवरण केन्द्रीय अभिलेख प्रयोजनका लागि प्रदेशमा रहने मुख्यमन्त्री तथा मन्त्रिपरिषद्को कार्यालयले सेवा समूह संचालन गर्ने मन्त्रालय वा केन्द्रीय निकायमा उपलब्ध गराउने ।
- (घ) यसरी खटाइएका कर्मचारीहरूको कानून बमोजिम अध्ययन र असाधारण विदा वाहेकका अन्य विदा, काज स्वीकृत गर्ने र कुनै कर्मचारीलाई पुरस्कृत गर्नु पर्ने भए सो को आधार र कारण खोली सिफारिश गर्ने एवं विभागिय कारवाही गर्नु पर्ने भएमा आवश्यक छानवीन गरी कसूर र सजाय प्रस्ताव गरी सेवा समूह संचालन गर्ने मन्त्रालय वा केन्द्रीय निकायमा पठाउने कार्य निजामती सेवा ऐन, २०४९ निजामती सेवा नियमावली, २०५० सुशासन (संचालन तथा व्यवस्थापन) ऐन, २०६४ तथा सुशासन (संचालन तथा व्यवस्थापन) नियमावली, २०६५ बमोजिम गर्ने गराउने जिम्मेवारी प्रदेश मुख्यमन्त्री तथा मन्त्रिपरिषद्को कार्यालयका प्रमुख सचिवलाई दिने ।

मिति :- २०७५।४।२०



(दिनेश कुमार थपलिया)
सचिव

